

## ಮಧ್ವನಾಮ

ಜಯ ಜಯ ಜಗತ್ಪಾಣ  
ಜಗದೊಳಗೆ ಸುತ್ಪಾಣ  
ಅಖಿಳ ಗುಣ ಸದ್ಗಾಮ ಮಧ್ವನಾಮ || ಪ. ||

ಆವ ಕಚ್ಚಪ ರೂಪದಿಂದ  
ಲಂಡೋದಕವ ಓವಿ ಧರಿಸಿದ ಶೇಷಮೂರುತಿಯನು  
ಆವವನ ಬಳಿ ವಿಡಿದು ಹರಿಯ ಸುರರೆಯ್ಯುವರು  
ಆ ವಾಯು ನಮ್ಮ ಕುಲ ಗುರುರಾಯನು || 1 ||

ಆವವನು ದೇಹದೊಳಗಿರಲು ಹರಿ ನೆಲಸಿಹನು  
ಆವವನು ತೊಲಗೆ ಹರಿ ತಾ ತೊಲಗುವ  
ಆವವನು ದೇಹದ ಒಳ ಹೊರಗೆ ನಿಯಾಮಕನು  
ಆ ವಾಯು ನಮ್ಮ ಕುಲ ಗುರುರಾಯನು || 2 ||

ಕರಣಾಭಿಮಾನಿ ಸುರರು ದೇಹವ ಬಿಡಲು  
ಕುರುಡ ಕಿವುಡ ಮೂಕನೆಂದೆನಿಸುವ  
ಪರಮ ಮುಖ್ಯಪ್ರಾಣ ತೊಲಗಲಾ ದೇಹವನು  
ಅರಿತು ಪೆಣವೆಂದು ಪೇಳುವರು ಬುಧ ಜನ || 3 ||

ಸುರರೊಳಗೆ ನರರೊಳಗೆ ಸರ್ವ ಭೂತಗಳೊಳಗೆ  
ಪರತರನೆನಿಸಿ ನಿಯಾಮಿಸಿ ನೆಲಸಿಹ  
ಹರಿಯನಲ್ಲದೆ ಬಗೆಯ ಅನ್ಯರನು ಲೋಕದೊಳು  
ಗುರು ಕುಲ ತಿಲಕ ಮುಖ್ಯ ಪವಮಾನನು || 4 ||

## ಮಧ್ಯನಾಮ

### ಹನುಮಾವತಾರ

ತ್ರೇತೆಯಲಿ ರಘುಪತಿಯ ಸೇವೆ ಮಾಡುವನೆಂದು  
ವಾತ ಸುತ ಹನುಮಂತನೆಂದೆನಿಸಿದ  
ಪೋತ ಭಾವದಿ ತರಣಿ ಬಿಂಬಕ್ಕೆ ಲಂಘಿಸಿದ  
ಈತಗೆಣೆಯಾರು ಮೂರ್ಛೋಕದೊಳಗೆ || 5 ||

ತರಣಿ ಗಭಿಮುಖನಾಗಿ ಶಬ್ದ ಶಾಸ್ತ್ರವ ರಚಿಸಿ  
ಉರವಣಿಸಿ ಹಿಂದು ಮುಂದಾಗಿ  
ನಡೆದ ಪರಮ ಪವಮಾನಸುತ ಉದಯಾಸ್ತ  
ಶೈಲಗಳಭರದಿಯೈದಿದಗೀತಗುಪಮೆ ಉಂಟೇ || 6 ||

ಅಖಿಳ ವೇದಗಳ ಸಾರ ಪರಿಸಿದನು ಮುನ್ನಲ್ಲಿ  
ನಿಖಿಳ ವ್ಯಾಕರಣಗಳ ಇವ ಪರಿಸಿದ  
ಮುಖದಲ್ಲಿ ಕಿಂಚಿದಪ ಶಬ್ದ ಇವಗಿಲ್ಲೆಂದು  
ಮುಖ್ಯಪ್ರಾಣನನು ರಾಮನನುಕರಿಸಿದ || 7 ||

ತರಣಿ ಸುತನನು ಕಾಯ್ದು ಶರಧಿಯನು  
ನೆರೆ ದಾಟಿ ಧರಣಿ ಸುತೆಯಳ ಕಂಡು ದನುಜರೊಡನೆ  
ಭರದಿ ರಣವನೆ ಮಾಡಿ ಗೆಲಿದು ದಿವ್ಯಾಸ್ತ್ರಗಳ  
ಉರುಹಿ ಲಂಕೆಯ ಬಂದ ಹನುಮಂತನು || 8 ||

ಹರಿಗೆ ಚೂಡಾಮಣಿಯನಿತ್ತು ಹರಿಗಳ ಕೂಡಿ  
ಶರಧಿಯನು ಕಟ್ಟಿ ಬಲು ರಕ್ತಸರನು ಒರಸಿ ರಣದಲಿ  
ದಶ ಶಿರನ ಹುಡಿ ಗುಟ್ಟಿದ  
ಮೆರೆದ ಹನುಮಂತ ಬಲವಂತ ಧೀರ || 9 ||

ಉರಗ ಬಂಧಕೆ ಸಿಲುಕಿ ಕಪಿವರರು ಮೈಮರೆಯೆ  
ತರಣಿ ಕುಲ ತಿಲಕನಾಜ್ಞೆಯ ತಾಳಿದಗಿರಿ ಸಹಿತ  
ಸಂಜೀವನವ ಕಿತ್ತು ತಂದಿತ್ತ ಹರಿವರಗೆ  
ಸರಿಯುಂಟೆ ಹನುಮಂತಗೆ || 10 ||

## ಮಧ್ಯನಾಮ

ವಿಜಯ ರಘುಪತಿ ಮೆಚ್ಚಿ ಧರಣಿ ಸುತೆಯಳಿಗೀಯೆ  
ಭಜಿಸಿ ಮೌಕ್ತಿಕದ ಹಾರವನು ಪಡೆದ  
ಅಜ ಪದವಿಯನು ರಾಮ ಕೊಡುವೆನೆ ಹನುಮಂತ  
ನಿಜ ಭಕ್ತಿಯನೆ ಬೇಡಿ ವರವ ಪಡೆದ || 11 ||

## ಭೀಮಾವತಾರ

ಆ ಮಾರುತನೆ ಭೀಮನೆನಿಸಿ ದ್ವಾಪರದಲ್ಲಿ  
ಸೋಮ ಕುಲದಲಿ ಜನಿಸಿ ಪಾರ್ಥನೊಡನೆ  
ಭೀಮ ವಿಕ್ರಮ ರಕ್ತಸರ ಮುರಿದೊಟ್ಟಿದ  
ಆ ಮಹಿಮನಮ್ಮ ಕುಲ ಗುರು ರಾಯನು || 12 ||

ಕರದಿಂದ ಶಿಶು ಭಾವನಾದ ಭೀಮನ ಬಿಡಲು.  
ಗಿರಿ ವಡೆದು ಶತ ಶೃಂಗವೆಂದೆನಿಸಿತು  
ಹರಿಗಳ ಹರಿಗಳಿಂ ಕರಿಗಳ ಕರಿಗಳಿಂ ಅರೆವ ವೀರನಿಗೆ  
ಸುರ ನರರು ಸರಿಯೇ || 13 ||

ಕುರುಪ ಗರಳವನಿಕ್ಕೆ ನೆರೆ ಉಂಡು ತೇಗಿ  
ಹಸಿದುರಗಳ ಮ್ಯಾಲೆ ಬಿಡಲದನೊರಸಿದ  
ಅರಗಿನರಮನೆಯಲ್ಲಿ ಉರಿಯನಿಕ್ಕಲು ವೀರ ಧರಿಸಿ  
ಜಾಹ್ನವಿಗೊಯ್ದು ತನ್ನನುಜರ || 14 ||

ಅಲ್ಲಿದ್ದ ಬಕ ಹಿಡಿಂಬಕರೆಂಬ ರಕ್ತಸರನಿಲ್ಲದೊರಸಿದ  
ಲೋಕ ಕಂಟಕರನು ಬಲ್ಲಿದಸುರರ ಗೆಲಿದು  
ದ್ರೌಪದಿಯ ಕೈವಿಡಿದು  
ಎಲ್ಲ ಸುಜನರಿಗೆ ಹರುಷವ ತೋರಿದ || 15 ||

ರಾಜಕುಲ ವಜ್ರನೆನಿಸಿದ ಮಾಗಧನ ಸೀಳಿ  
ರಾಜಸೂಯ ಯಾಗವನು ಮಾಡಿಸಿದನು  
ಆಜಿಯೊಳು ಕೌರವರ ಬಲವ ಸವರುವೆನೆಂದು  
ಮೂಜಗವರಿಯೆ ಕಂಕಣ ಕಟ್ಟಿದ || 16 ||

## ಮಧ್ಯನಾಮ

ಮಾನನಿಧಿ ದ್ರೌಪದಿಯ ಮನದಿಂಗಿತವನರಿತು  
ದಾನವರ ಸವರಬೇಕೆಂದು ಬ್ಯಾಗಕಾನನವ ಪೊಕ್ಕು  
ಕಿಮ್ಮಿರಾದಿಗಳ ತರಿದು  
ಮಾನಿನಿಗೆ ಸೌಗಂಧಿಕವನೆ ತಂದ || 17 ||

ದುರುಳ ಕೀಚಕನು ತಾಂ ದ್ರೌಪದಿಯ  
ಚಲುವಿಕೆಗೆ ಮರುಳಾಗಿ ಕರ ಕರೆಯ ಮಾಡಲವನಾ  
ಗರಡಿ ಮನೆಯಲ್ಲಿ ವರೆಸಿ ಅವನನ್ವಯದ ಕುರುಪನಟ್ಟಿದ  
ಮಲ್ಲ ಕುಲವ ಸದೆದ || 18 ||

ಕೌರವರ ಬಲ ಸವರಿ ವೈರಿಗಳ ನೆಗ್ಗೊತ್ತಿ  
ಓರಂತೆ ಕೌರವನ ಮುರಿದು ಮೆರೆದ  
ವೈರಿ ದುಶ್ಯಾಸನ್ನ ರಣದಲ್ಲಿ ಎಡೆ ಗೆಡಹಿ  
ವೀರ ನರಹರಿಯ ಲೀಲೆಯ ತೋರಿದ || 19 ||

ಗುರು ಸುತನು ಸಂಗರದಿ ನಾರಾಯಣಾಸ್ತ್ರವನು  
ಉರವಣಿಸಿ ಬಿಡಲು ಶಸ್ತ್ರವ ಬಿಸುಟರು  
ಹರಿ ಕೃಪೆಯ ಪಡೆದಿದ್ದ ಭೀಮ ಹುಂಕಾರದಲಿ  
ಹರಿಯ ದಿವ್ಯಾಸ್ತ್ರವನು ನೆರೆ ಅಟ್ಟಿದ || 20 ||

ಚಂಡ ವಿಕ್ರಮನು ಗದೆಗೊಂಡು ರಣದಿ  
ಭೂಮಂಡಲದೊಳಿರಾಂತ ಖಳನೆಲ್ಲಾಹಿಂಡಿ  
ಬಿಸುಟಹ ವ್ಯಕೋದರನ ಪ್ರತಾಪವನುಕಂಡು  
ನಿಲ್ಲವರಾರು ತ್ರಿಭುವನದೊಳು || 21 ||

ನಾರಿಯೋದನ ಕೇಳಿ ಮನಮರುಗಿ ಗುರುಸುತನ  
ಹಾರಿ ಹಿಡಿದು ಶಿರೋರತ್ನ ಕಿತ್ತಿ ತೆಗೆದ  
ನೀರೊಳಡಗಿದ್ದ ದುರ್ಯೋಧನನ ಹೊರಗೆಡಹಿ  
ಉರುದ್ವಯ ತನ್ನ ಗದೆಯಿಂದ ಮುರಿದ || 22 ||

## ಮಧ್ವನಾಮ

### ಮಧ್ವಾವತಾರ

ದಾನವರು ಕಲಿಯುಗದೊಳವತರಿಸಿ ವಿಬುಧರೊಳು  
ವೇನನ ಮತ ವನರುಹಲದನರಿತು  
ಜ್ಞಾನಿ ತಾ ಪವಮಾನ ಭೂತಳದೊಳವತರಿಸಿ  
ಮಾನನಿಧಿ ಮಧ್ವಾಖ್ಯನೆಂದೆನಿಸಿದ || 23 ||

ಅರ್ಭಕತನದೊಳ್ಳೆದಿ ಬದರಿಯಲಿ  
ಮಧ್ವಮುನಿ ನಿರ್ಭಯದಿ ಸಕಳ ಶಾಸ್ತ್ರವ ಪರಿಸಿದ  
ಉರ್ವಿಯೊಳು ಮಾಯೆ ಬೀರಲು ತತ್ತ್ವ ಮಾರ್ಗವನು  
ಓರ್ವ ಮಧ್ವಮುನಿ ತೋರ್ದ ಸುಜನರ್ಗೆ || 24 ||

ಸರ್ವೇಶ ಹರ ವಿಶ್ವ ಎಲ್ಲ ತಾ ಪುಸಿಯೆಂಬ  
ದುವಾರ್ಧಿಗಳ ಮತವ ನೆ ಖಂಡಿಸಿ  
ಸರ್ವೇಶ ಹರಿ ವಿಶ್ವ ಸತ್ಯವೆಂದರುಹಿ  
ದಾಶವಾರ್ಧಿ ಗೀರ್ವಾಣ ಸಂತತಿಯಲಿ || 25 ||

ಏಕವಿಂಶತಿ ಕುಭಾಷ್ಯಗಳ ಬೇರನು ತರಿದು  
ಶ್ರೀಕರಾರ್ಚಿತನೊಲುಮೆ ಶಾಸ್ತ್ರ ರಚಿಸಿ  
ಲೋಕತ್ರಯದೊಳಿದ್ದಸುರರು ಆಲಿಸುವಂತೆ  
ಆಕಮಲನಾಭಯತಿನಿಕರಕೊರೆದ || 26 ||

ಬದರಿಕಾಶ್ರಮಕೆ ಪುನರಪಿಯೈದಿ ವ್ಯಾಸಮುನಿ  
ಪದಕೆರಗಿ ಅಖಿಳ ವೇದಾರ್ಥಗಳನು  
ಪದುಮನಾಭನ ಮುಖದಿ ತಿಳಿದು  
ಬ್ರಹ್ಮತ್ವಯೈದಿದ ಮಧ್ವಮುನಿರಾಯಗಭಿವಂದಿಪೆ || 27 ||

ಜಯ ಜಯತು ದುವಾರ್ಧಿ ಮತ  
ತಿಮಿರ ಮಾರ್ತಾಂಡ ಜಯ ಜಯತು ವಾದಿ ಗಜ ಪಂಚಾನನ  
ಜಯ ಜಯತು ಚಾರ್ವಾಕ ಗರ್ವ ಪರ್ವತ ಕುಲಿಶ  
ಜಯ ಜಯ ಜಗನ್ನಾಥ ಮಧ್ವನಾಥ || 28 ||

## ಮಧ್ವನಾಮ

ತುಂಗ ಕುಲ ಗುರು ವರನ ಹೃತ್ಕಮಲದಲಿ ನಿಲಿಸಿ  
ಭಂಗ ವಿಲ್ಲದೆ ಸುಖದ ಸುಜನಕೆಲ್ಲ  
ಹಿಂಗದೆ ಕೊಡುವ ನಮ್ಮ ಮಧ್ವಾಂತರಾತ್ಮಕ  
ರಂಗವಿರಲನೆಂದು ನೆರೆ ಸಾರಿರೈ || 29 ||

## ಫಲಶ್ರುತಿ

ಸೋಮ ಸೂರ್ಯೋಪರಾಗದಿ ಗೋಸಹಸ್ರಗಳ  
ಭೂಮಿದೇವರಿಗೆ ಸುರನದಿಯ ತಟದಿ  
ಶ್ರೀಮುಕುಂದಾರ್ಪಣವೆನುತ ಕೊಟ್ಟ ಫಲವಕ್ಕು  
ಈ ಮಧ್ವನಾಮ ಬರೆದೋದಿದವರಿಗೆ || 1 ||

ಪುತ್ರರಿಲ್ಲದವರು ಸತ್ಪುತ್ರರೈದುವನು  
ಸರ್ವತ್ರದಲಿ ದಿಗ್ವಿಜಯವಹುದನುದಿನ  
ಶತ್ರುಗಳು ಕೆಡುವರಪಮೃತ್ಯು ಬರಲಂಜುವುದು  
ಸೂತ್ರನಾಮಕನ ಸಂಸ್ತುತಿ ಮಾತ್ರದಿ || 2 ||

ಶ್ರೀಪಾದರಾಯ ಪೇಳಿದ ಮಧ್ವನಾಮ ಸಂ  
ತಾಪಕಳೆದಖಿಲ ಸೌಖ್ಯವನೀವುದು  
ಶ್ರೀಪತಿ ಜಗನ್ನಾಥವಿರಲನ ತೋರಿ ಭವ  
ಕೂಪಾರದಿಂದ ಕಡೆ ಹಾಯಿಸುವುದು || 3 ||